

# ጴሁዳ ፃፊዳ ኪታ ጋላ ቆፋ

ጴሁዳ ኪታይ ፃፊቲዳይ፡ አማኖና ደዒሼ አማኒያ አሲ ዳኒዲ ዋርዶ ቲሚርቲ ላሊያ አሳታፔ አማኒያ አሳይ ናጌታና ሜላ አኬኪሳናሳ። ሃ ቃንላ ኪታይ ባ ጊዶን ኦይኪዳ ቆፋታን ናምዓንሉ ጳዲሮሳ ኪታ ዳኔሰ። ፃፊይ፡ «አማኒያ አሳሰ ኢሲ ቶሆኔ ወርሴሉ ጋካናው ኢሜቲዳ አማኑዋሰ ኦሌቲቲ» ያጊዲ ናባቤይሳታ ሚንሱዲ ቆፊሴሰ።

## ጴሁዳ ኪታ ኦይፊ ቆፋታ

ሳሮሶ 1-2  
ዋርዶ አሰታማሬታ ቲሚርቲያኔ ኤንታ ኩንዴላ 3-16  
አማኖ ናጋና ሜላ ኢሜቲዳ ዞሬ 17-23  
ጋላታ ዋሳ 24-25

1 ታኒ ጴሁዳ፡ ዩሱሰ ኪሪሰቶሳ አይሌይ፡ ያይቆባ አሻይ፤  
ፆሳይ ፃጊዳይሳታሰ፡ ፆሳ አዋይ ዶሴይሳታሲኔ ዩሱሰ ኪሪሰቶሳን ናጌቲዳይሳታሰ ሃ ዳብዳቢያ ፃፋይሰ።

2 ማርቴሉ፡ ሳሮቴሉኔ ሲቆይ ሂንቴው ኩሞ።

### ዋርዶ አሰታማሬታ

3 ታ ሲቆ አሻቶ፡ ኑኒ ኢሲፊ ሻኬቲያ አቶቴላባ ሂንቴው ፃፋናው ታኒ ዳሮ አሞታሰ። ሺን አማኒያ አሳሰ ኢሲ ቶሆኔ ወርሴሉ ጋካናው ኢሜቲዳ አማኑዋሰ ኦሌታና ሜላ ሂንቴና ዞራሼ ፃፋናይሲ ታው ኮሺያባ ጊዲሰ። 4 ኤንታ ፒርዳይ ቤኒፔ ፃፊቲዲ ኡቲዳ፡ ኢሲ ኢሲ አሳቲ ኦኒካ ኤሮና ሂንቴ ጊዶ ጌሊደሶና። ኤንቲ ፆሳ ኤሮናይሳታ፡ ኤንቲ ኑ ፆሳ አቶ ኬሃቴላ ላይማታናው ጎዔቲያ ኦጌ ኦሊዲ ኤኮሶና። ባ ፃላላ ካዋ ጊዲዳ፡ ኑ ጎዳ ዩሱሰ ኪሪሰቶሳ ካዶሶና።

5 ሺን ሂንቴ ሃ ኡባ ኤሪያባ ጊዲኮካ፡ ጎዳይ ኢሰራዔሌ አሳ ጊብፄ ቢታፊ ዋቲ ኬሲዳኮ፡ ቃሲ ጉዬፔ አማኖናይሳታ ቆይሲዳይሳ ታ ሂንቴና አኬኪሳናው ኮያይሰ። 6 ባንታ ደዒያሱዋ ኦጊዲ፡ ባንታው ኢሜቲዳ ማታ ናጊቦና ኪታንቾታ፡ ጊታ ፒርዳ ጋላሳይ ጋካናው ፆሳይ ኤንታ ቆማፔ ጋርሳን ሜሪና ሳንላላታን

---

1:1 ማቶ 13:55፤ ማር 6:3      1:5 ኬሳ 12:51፤ ታይ 14:29-30

ቃቺ ዋሊስ። 7 ሃሳዳ፣ ሶደሜኔ ጋዋራ አሳይኔ ኤንታ ማታን ደዒያ ካታማታን ደዒያ አሳይ ላይማቲዶሶና፤ ላይማቲላራ ጋሄቲያ ቱናቲላ ኦሊዶሶና። ኤንቲ ሜሪና ታማን ዋዬታናይሳታስ ለሚሶ ጊዲዶሶና።

8 ሃሳዳካ፣ ሃ አሙሃንቸቲ ባንታ አሳቲላ ቱኒሶሶና፤ ማታ አዋታ ካዶሶና፤ ሳሎ ሜዴቲላታ ጫዮሶና። 9 ሺን ኪታንቸታ ሃላቃይ ሚካዔሌይ ሙሴ አሃሰ ፃላሄራ ፓላሚዳ ዋዴ «ጎዳይ ኔና ሴሮ» ያጊሲፔ ኣቲን ኢያ ቦላ ጫሻ ቃላ ኦዲዲ ሞታናው ኮዪቤና።

10 ሺን ሃ አሳቲ ባንታው ኤሮናባ ኡባ ጫዮሶና፤ ቃሲ ኤንቲ ዋዛኒ ባይና ሚሄዳ ሜዶን ኤሪያ ኤራይ፣ ኢ ኤንታና ቆይሳና።

11 ኤንታና አዩ! ኤንቲ ቃዔላ ኦጊያን ቢዶሶና። ሚሼ ኮዪዲ ባለማ ባላን ኩንዲዶሶና። ቆሬይ ያሳ ቦላ ዴንዲዳይሳዳ ኤንቲ ያሳ ቦላ ዴንዲዲ ቆዩዶሶና።

12 ሃ አሳቲ፣ ሂንቲ ሲቆ ጊቢራ ሚያ ቤሳን ሂንቲራ ኡቲያ ዋዴ ዬሊ ባይና ካዉሻታ። ኤንቲ ባንታና ፃላላ ሄሚይሳታ። ኤንቲ ጫርኮይ ኤፊያ ኢሪ ባይና ሻራ ሚላ። ቃሲ አይፌ ዋዴን አይፌ አይፎና፣ ፃጶራ ሾዴቲድ፣ ናሞቡ ቶሆ ሚሊዳ ሚላ ሚላ። 13 ኤንቲ ሃንቁቲዳ አባ ዙሊያ ሚላ ባንታ ፖኩዋ ጎፖንቲይሳታ። ኤንቲ ሜሪናው ሳካና ቆማይ ናጊያ ቶይላቲያ ያለንቶታ።

14 አዳሚፔ ደሚዲ፣ ላፑንላ ዬሌታ ጊዲዳ ሄናኬይ፣ ሃ አሳታባ ቲንቢቲ ኦዲሼ፣ «ሄኮ፣ ጎዳይ፣ ባ ዳሮ ሙኩሉ ጌሻታራ ያና። 15 አሳ ኡባ ፒርዳና፤ ጌላታ ኡባ ኤንቲ ኦሊዳ ኢታ ኦሶ ኡባ ጊሾኔ ማካላቲላን ኤንቲ ያሳ ቦላ ኦዴቲዳ ኢታ ኦዳ ኡባ ጊሾ ፒርዳና» ያጊሰ። 16 ሄ አሳቲ ኡባ ዋዴ ዙዙሚይሳታኔ ኦዳ ኮዬይሳታ። ቃሲ ባንታ ኢታ አሙዋ ካሎሶና፤ ባንታናን ጩቆሶናኔ ባንታና ጎዲያባ ደማናው ሃራታ ሳቦሶና።

**ወርሴላ ዞሪ**

17 ሺን ታ አሻቶ፣ ኑ ጎዳ ዬሱስ ኪሪሰቶሳ ሃዋሪቲ ካሴ ሂንቲው ኦዲዳ ቃላ አኬኪቲ። 18 ኤንቲ፣ «ወርሴላ ዋዲያን፣ ባንታ አሙዋ ካሊዲ ቶቼይሳቲ ያና» ያጊዶሶና። 19 ሄ አሳቲ አሳ ጊዶን ሻሆቲሊ ሜዴይሳታ፣ ባንታ አሾ አሙዋስ ሃሬቲይሳታኔ ጌሻ አያናይ ባይናይሳታ።

---

1:7 ሜዴ 19:1-24 1:9 ዳኔ 10:13፣ 21፤ 12:1፤ ዮቆ 12:7፤ ዛሬ 34:6፤ ዛካ 3:2 1:11 ሜዴ 4:3-8፤ ታይ 22:1-35፤ 16:1-35 1:14 ሜዴ 5:18፤ 21-24 1:18 2ጴጌ 3:3

20 ሺን ታ አሻቶ፣ ጌሺ ጊዲዳ ሂንቴ አማኑዋን ሂንቴና ዲቻናው ሚኒቴ፤ ቃሲ ጌሻ አያና ዋልቃን ዋሲቴ። 21 ሂንቴና ሜሪና ዴዑዋኮ ጋሊያ ኑ ጎዳ ዬሱሰ ኪሪሰቶሳ ማሮቴላ ናጊሼ ሂንቴና ያሳ ሲቁዋን ናጊቴ።

22 ሲዴይ ዴዲያ አሳሰ ቃዴቴቴ። 23 ኢሲ ኢሲ አሳታ ታማፔ ኬሲ ኤኪቴ። ቃሲ ኢታ አሞን ቱኒዳ ኤንታ ማዑዋ ኢዲሼ ሃራታሰ ያሻን ቃዴቴቴ።

**ጋላታ ዋሳ**

24 ሂንቴ ኩንዶና ሜላ ናጋናው ቦሬይ ባይናይሳታኔ ጌታ ኡፋይሳን ኩሚዳይሳታ ኦሊዲ ባ ቦንቹዋ ሲንላን ሂንቴና ሺሻናው ዳንዳዲያ፣ 25 ኑና አሺያ ኢሲ ያሳሰ፣ ኑ ጎዳ ዬሱሰ ኪሪሰቶሳ ባጋራ ቦንቹይ፣ ጌታቴሊ፣ ዋልቄኔ ማቴ፣ ካሴካ፣ ሃዲካ፣ ሜሪናዉካ ኢያው ጊዶ። አሚንዒ።

**ኦራሳ ጩቂዋ ኅፋሶ**  
**New Testament in Gofa**

copyright © 2011 Wycliffe Bible Translators, Inc.

Language: Gofa

Translation by: Wycliffe Bible Translators, Inc.

**Copyright Information**

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

**The New Testament**

in Gofa

**© 2011, Wycliffe Bible Translators, Inc. All rights reserved.**

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-25

---

PDF generated using Haiola and XeLaTeX on 21 Feb 2024 from source  
files dated 29 Jan 2022  
c35d6c73-3843-5482-b53e-7559d35deee5